


Iż-żgħażaġh fi ħdan is-soċjetà

Damian Vella.

Chairperson - Kummissjoni Żgħażaġh



Ħbieb, nixtieq nibda dan l-artiklu billi f'isem il-Kummissjoni Żgħażaġh fi ħdan l-Għaqda Mużikali Imperial nawgura lill-Melleħin kollha kif ukoll lil shabna minn bliet u rħula oħra li qed jiċċlebraw il-festa ad unur ta' Marija Bambina l-festa t-tajba. Jalla tkompli żzomm ħarsitha fuqna l-Maltin kollha għaż-żmien ġejjieni.

Aħna ż-żgħażaġh niffurmaw parti importanti mis-soċjetà. Apparti li jsir xogħol li jirrikjedi aktar il-lat fiżiku, bħat-tqassim tal-programm u tal-ktieb tal-festa kif ukoll il-ġarr ta' materjal għal xi attivitajiet mużikali, nagħtu wkoll is-sehem tagħna minn lenti żaġżuġha sabiex inkunu nistgħu niġbdu aktar żgħażaġh lejn il-kazin. Għalkemm il-kazin tagħna hu wieħed maħbub miż-żgħażaġh, ftit huma dawk li jkunu hemm is-sena kollha. Dan jista' jintwera evidentament hekk kif il-Kummissjoni hi ffurmata minn disa' membri biss. Minkejja dan, ta' min iżid li dawn il-membri jaħdmu bis-shiħ is-sena kollha għall-ġid tal-kazin u tal-komunità Melleħija. Uħud minn dawn l-istess membri jagħmlu parti minn kummissjonijiet oħra fi ħdan il-kazin bħalma hija il-Kummissjoni Banda u Kor. Għalhekk minn hawnhekk inhegġeġ lil kull min hu interessat sabiex jingħaqad magħna sabiex inkomplu nkabbru t-tim tagħna. Is-sehem tagħkom jista' jagħmel differenza kbira.

Fost l-attivitajiet li aħna norganizzaw matul is-sena nsibu diversi ikliet bħal *Wine and Pizza Night* għal Jum l-Omm u bejgħ ta' mqaret matul il-Milied Mellieħi. Il-Kummissjoni tagħmel ukoll xogħol li ma jidherx bħal preparamenti ta' ritratti antiki biex inżommu l-paġna ta' *Facebook* attiva, kif ukoll nagħmlu laqgħat twal fejn jiġu diskussi temi differenti.

Nixtieq niringrazzja lill-membri tal-Kumitat Direttiv tal-għajnuna mutul is-sena u talli japprova wħud mill-attivitajiet li torganizza l-Kummissjoni Żgħażaġh. Nixtieq però nappella sabiex iż-żgħażaġh jibqa' jkollhom aktar lehen fis-soċjetà tagħna sabiex nibqgħu għaddejnin u l-hegġa ma tonqosx.

Qabel nikkonkludi nixtieq niringrazzja u nuri l-aprezzament tiegħi lill-membri kollha tal-Kummissjoni Żgħażaġh tax-xogħol siewi li jagħmlu s-sena kollha, għalkemm kulhadd dejjem ikun imħabbat bix-xogħol jew bl-istudji tiegħu. Grazzi ħbieb!

Nagħlaq billi minn qalbi nerga' nawguralkom il-festa t-tajba; ejjew ħa ngawdu dan iż-żmien festiv b'rispett u mingħajr inċidenti.

Viva Marija Bambina u Viva l-Banda Imperial.

HORACE ENTERPRISES LTD.

Trophies & Sports Goods

Importer & Wholesaler

Horace Micallef
Director

70, Triq Raymond Caruana, Gudja GDJ 1012 - Malta
Tel: (356) 2169 6302 • Mob: (356) 9942 0346 • Fax: (356) 2169 3397
Website: www.horace-ent.com • Email: horaceentld@link.net.mt